

اسلامی بہنوں میں مدنی انقلاب ( حصہ 4)



# میں حیادار کسے بنی؟

(اور دیگر 18 مدنی بہاریں)



8	کینسر کا خاتمه	4	ویدا بر مذہبیت کی سعادت
19	ڈراموں اور زانجشوں سے توبہ	14	ٹھکشہ دکان گذشتہ مل گئے
29	حلقظہ مضبوط ہو گیا	27	خوفناک پچھے



الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ  
أَمَّا بَعْدُ فَاعُوذُ بِاللّٰهِ مِنَ الشَّيْطٰنِ الرَّجِيمِ بِسْمِ اللّٰهِ الرَّحْمٰنِ الرَّحِيمِ

## دُرود شریف کی فضیلت

**شیخ طریقت، امیر اہلسنت، بانی دعوتِ اسلامی** حضرت علامہ مولانا ابو بلال محمد الیاس عطاً رقادری رضوی ضیائیٰ دائمث برکاتہم العالیہ اپنی ماہینہ تالیف ”غیبت کی تباہ کاریاں“ میں دُرودِ پاک کی فضیلت نقل فرماتے ہیں کہ حضرت علامہ مجدد الدین فیروز آبادی رحمۃ اللہ تعالیٰ علیہ سے منقول ہے: جب کسی مجلس میں (یعنی لوگوں میں) بیٹھو اور کہو: **بِسْمِ اللّٰهِ الرَّحْمٰنِ الرَّحِيمِ وَصَلَّى اللّٰهُ عَلٰى مُحَمَّدٍ تَوَالَّهُ عَزَّ وَجَلَّ تَمَّ پُرَايِک فِرْشَة مُقرِّر فِرْمَادَے گا جو تمہیں غیبت سے باز رکھے گا اور جب مجلس سے اٹھو تو کہو: **بِسْمِ اللّٰهِ الرَّحْمٰنِ وَصَلَّى اللّٰهُ عَلٰى مُحَمَّدٍ تَوَافِرْ شَتَّلُوگُوں کو تمہاری غیبت کرنے سے الرَّحِيمِ وَصَلَّى اللّٰهُ عَلٰى مُحَمَّدٍ تَوَافِرْ شَتَّلُوگُوں کو تمہاری غیبت کرنے سے باز رکھے گا۔****

(القول البديع ص ۲۷۸ مؤسسة الريان بيروت)

**صَلُوٰعَلَى الْحَبِيبِ! صَلَّى اللّٰهُ تعالٰى عَلٰى مُحَمَّدٍ**

{1} **میں حیادار کیسے بنی؟**

ایک اسلامی بہن کے تحریری بیان کا لٹ لباب ہے: دعوتِ اسلامی کے پاکیزہ مدنی ماحول سے وابستہ ہونے سے پہلے میں ایک فیشن اپبل لڑکی تھی۔ نت

نئے فیشن اپنانا، کانچ میں بے پرده جانا، نیز کو چنگ سینٹر میں لڑکوں کے ساتھ بے تکلفی سے پیش آنا میرے نزدیک معیوب نہ تھا۔ مگر جب سے دعوتِ اسلامی کا پا کیزہ ماحول ملا میری زندگی تمام خرافات سے پاک ہو گئی اور میں نیکیوں بھری زندگی بسر کرنے لگی۔ میری زندگی میں مدنی انقلاب برپا ہونے کے احوال کچھ یوں ہیں کہ ہمارے علاقے میں دعوتِ اسلامی کے تحت ”مدرسۃ المدینہ برائے بالغات“ کا آغاز ہوا تو دعوتِ اسلامی کی ایک ذمہ دارہ اسلامی بہن نے بڑی محبت سے انفرادی کوشش کرتے ہوئے مجھے تجوید کے ساتھ قرآن پاک پڑھنے کے فضائل اور بلا تجوید قرآن پاک پڑھنے کی وعیدیں سناتے ہوئے صحیح تلفظ کے ساتھ قرآن پاک پڑھنے کی دعوت دی۔ اسلامی بہن کا انداز ایسا متاثر کن تھا کہ مجھ سے انکار نہ ہو سکا اور میں نے ”مدرسۃ المدینہ برائے بالغات“ میں شرکت کی ہامی بھر لی۔ پہلے روز جب میں مدرسے گئی تو وہاں کی تعلیم و تربیت کا نرالا انداز دیکھ کر دل کو وہ فرحت و مسرت حاصل ہوئی جسے الفاظ میں ڈھالنا میرے بس میں نہیں۔ مدرسے میں ایک چھوٹی سی لاہبری یہ بھی قائم کی گئی تھی جس میں شیخ طریقت، امیر اہلسنت دامت برکاتہم العالیہ کی تالیفات، رسائل اور بیانات کی کیشیں موجود تھیں۔ میں نے معلمہ اسلامی بہن کی اجازت سے چند رسائل لیے اور گھر جا کر ان کا مطالعہ شروع کر دیا۔ سب سے پہلے ایک

رسالہ بنام ”امیر الہست دامت برکاتہم العالیہ“ کے آپ پریشن کی جھلکیاں“ پڑھا جس میں آپ پریشن کے وقت آپ کے خوفِ خدا، عشقِ مصطفیٰ، ایمان کی سلامتی کی فکر اور اپنے مریدین، متعلقین اور امّتِ مصطفیٰ کے لئے مغفرت کی دعاوں کی معلومات نیز ایسی نازک حالت میں بھی قوانین شریعت کی مکمل پاسداری کے واقعات میرے دل کی دنیا کو تہہ وبالا کرنے کے لئے کافی تھے، میرا ایمان تازہ ہو گیا۔ میں امیر الہست دامت برکاتہم العالیہ کی معتقد اور آپ کی بنائی ہوئی پیاری پیاری تحریک دعوتِ اسلامی سے بیج متأثر ہوئی۔ اس کے بعد میں نے اسلامی بہنوں کے ساتھ ہفتہ وار سٹوں بھرے اجتماع میں شرکت کو اپنا معمول بنالیا۔ ایک مرتبہ اجتماع میں سٹوں بھرے بیان کے بعد اعلان ہوا کہ اب ان شاء اللہ عزوجل بیعت کروائی جائے گی۔ وکیل عطار جو کہ کسی دوسرے مقام پر تھے انہوں نے لا اؤڈا پسیکر کے ذریعے بیعت سے پہلے توہہ کروائی جس میں یہ الفاظ بھی شامل تھے ”ماں باپ کی نافرمانی، جھوٹ، غیبت، چغلی، حسد، تکبر، وعدہ خلافی، گالی گلوچ، فلمیں ڈرامے، گانے باجے، بے پردگی وغیرہ وغیرہ گناہوں سے بچتی رہوں گی“ یہ الفاظ ادا کرتے وقت میرے دل کی دنیا زیر یوز بر ہوئی۔ گھر واپس آنے کے بعد بھی نجانے کتنی دیر تک میرے کانوں میں انہی الفاظ کی گونج برقرار رہی۔ میں دل ہی دل میں خود کو سابقہ گناہوں پر ملامت کرتی رہی۔

جب دل میں احساسِ ندامت پیدا ہوا تو آنکھوں سے برستے آنسوؤں سے اس کا اظہار ہو گیا۔ ہاتھ بارگاہِ خداوندی میں اٹھا کر اپنے گناہوں کی معافی مانگی اور والدین سے بھی اپنی کوتا ہیوں پر مغفرت کی۔ دعوتِ اسلامی نے مجھے ایک پاکیزہ زندگی عطا کر دی۔ کل تک میں بے پرده اور فیشن پرست تھی مگر دعوتِ اسلامی نے مجھے حیا کی چادر عطا کر دی اور مجھے ستّوں کا عادی بنادیا۔

الْحَمْدُ لِلَّهِ عَزَّوَجَلَّ تَادِ مَخْرِيرِ مِنْ عَلَاقَاتِي مَشَاوِرَتِي ذَمَدَارِهِ كَحِيثِيَتِ سَتّوْنَ كَيْ خَدْمَتَ كَلِيلَهُ كُوشَانَ ہوں۔

الله عزوجل کی امیرِ اہلسنت پر رحمت ہو اور ان کے صدقے ہماری مغفرت ہو۔

صَلَوَاتُ اللَّهِ عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

## { ۲ } دیدار مدینہ کی سعادت

باب المدینہ (کراچی) کے علاقے کورنگی میں مقیم ایک اسلامی بہن کے بیان کا خلاصہ ہے کہ ایک مرتبہ بعد نمازِ ظہر سرکار صلی اللہ تعالیٰ علیہ وآلہ وسلم کی بارگاہ میں شیخ طریقت، امیرِ اہلسنت، بانیِ دعوتِ اسلامی حضرت علامہ مولانا ابو بلال محمد الیاس عطّار قادری رضوی دامت برکاتہم العالیہ کی مقبولیت کے واقعات اور ایمان افروز بشارتوں پر مشتمل مکتبۃ المدینہ کا مطبوعہ رسالہ "سرکار کا پیغام عطّار کے نام" کا مطالعہ کیا۔ رسالے کو پڑھ کر بڑی فرحت محسوس ہوئی۔

مجھے اپنی قسمت پر رشک آرہا تھا کہ اللہ عز و جل کے فضل و کرم سے کیسے برگزیدہ اور ولی کامل کا دامن نصیب ہوا ہے۔ بالخصوص اس رسالہ میں مدینہ شریف زادہا اللہ شرفاً و تعظیماً حاضر ہونے والے اسلامی بھائی کے ذریعے سرکار صلی اللہ تعالیٰ علیہ وآلہ وسلم کی طرف سے امیر اہلسنت دامت برکاتہم العالیہ کے نام یہ پیغام ”میرے عطاً راس بار مذینے کیوں نہیں آئے! انہیں میر اسلام کہنا اور کہنا وہ مدینے آئیں چاہے کچھ لمحات کے لیے ہی آئیں۔“ پڑھ کر فرط مسرت سے آنکھیں اشکبار اور فور شوق سے دل بے قرار ہو گیا کہ کاش سرکارِ مدینہ، راحتِ قلب و سینہ صلی اللہ تعالیٰ علیہ وآلہ وسلم مجھنا چیز کو بھی شیخ طریقت، امیر اہلسنت دامت برکاتہم العالیہ کے نام کوئی پیغام عنایت کریں۔ دوسرے دن ہفتہ کی صبح بعد نمازِ فجر لیٹی تو آنکھ لگ گئی۔ ظاہری آنکھیں تو کیا بند ہوئیں دل کی آنکھیں کھل گئیں کیا دیکھتی ہوں کہ میں مسجدِ نبوی شریف علی صاحبِها الصلوٰۃ والسلام کے باہر کھڑی ہوں اتنے میں حسین و دلش الفاظ سے مزین یہ تحریر دکھائی دی ”عطار کو ہمارا اسلام کہنا“، اس کے بعد آنکھ کھل گئی دل عجیب کیف و سر و مسوں کر رہا تھا۔ اسی رات جب سوئی تو خواب میں امیر اہلسنت دامت برکاتہم العالیہ کو سرکارِ عالیٰ وقار، ہم غریبوں کے نگہدار، ہم بیکسوں کے مددگار، شفیع روزِ شمار، جناب احمد مختار صلی اللہ تعالیٰ علیہ وآلہ وسلم کا پیغام سناؤ کر

یہ استغاثہ پیش کیا کہ اگر آپ ڈامت برکاتُہم العالیہ کو یہ پیغام مل گیا تو میرے خواب میں تشریف لا کر دل کو سلی و شفی سے نوازیں۔ قسم بخدا! امیر اہلسنت ڈامت برکاتُہم العالیہ میرے خواب میں تشریف لائے آپ ڈامت برکاتُہم العالیہ مدینہ متّوہ رہزادہ اور اللہ شَرْفًا وَ تَعْظِيْمًا کے اُس مقام پر ایک غار میں موجود تھے کہ جہاں غزوہ بدرا ہوا تھا اور فرمائے تھے کہ یہ وہ غار ہے جس میں اندر ہیرا تھا مگر سر کار مدینہ، راحت قلب وسینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اس غار میں تشریف آوری نے اسے ایسا روشن کیا کہ یہ آج تک منور ہے۔ پھر میں نے خواب میں ہی مدینہ طیبہ کی مقدس گلیوں کی زیارت بھی کی۔ اس کے بعد میری آنکھ خل گئی اور دل کو خوب اطمینان حاصل ہوا۔

اللہ عَزَّوجَلَّ کی امیر اہلسنت پر رحمت ہوا اور ان کے صدقے ہماری مفترت ہو۔

**صَلَّوْا عَلَى الْحَيْبَا صَلَّى اللَّهُ تَعَالَى عَلَى مُحَمَّدٍ**

### { ۳ } حق و اخلاص کی نلاش

گوجران (ضلع روپنڈی، پنجاب) کی مقیم ایک اسلامی بہن کا کچھ اس طرح بیان ہے: میں ۲۰۰۲ء میں FSC کے امتحان سے فارغ ہوئی تو میری خالہ نے مجھے دعوتِ اسلامی کے اسلامی بہنوں کے ہفتہ وار سٹو ہرے اجتماع کی دعوت دی۔ اس سے قبل میں متعدد مذہبی تقاریب

اور محافل میں شرکت کر چکی تھی مگر قلبی سکون حاصل نہ ہو سکا اور جس حق و اخلاص کی میں متلاشی تھی وہ نہ مل سکا۔ جب مجھے پہلی بار دعوتِ اسلامی کے اسلامی بہنوں کے ہفتہ وار سٹوں بھرے اجتماع میں شرکت کی سعادت حاصل ہوئی تو دورانِ اجتماع مجھ پر ایک عجیب سرو طاری ہو گیا۔ میری آنکھوں سے آنسو جاری تھے اور قلبی کیفیت عجیب تھی۔ اجتماع کے بعد مکتبۃ المدینہ کے بستے (اٹال) سے کچھ رسائل اور سٹوں بھرے بیانات کی کیمپٹس خریدیں۔ جن میں ایک کیسٹ بنام ”نیکیاں چھپاؤ“ بھی تھی۔ گھر آ کر کیسٹ سننا شروع کی، بیان کے پُرتا شیر الفاظ نے میرے دل کی دنیا زیروز بر کر دی۔ دل بے قرار کو قرار نصیب ہو گیا اس طرح کہ یہ نیکیوں کی طرف مائل ہو گیا۔ اب تو کیفیت ایسی تھی کہ مزید برکات سے مستفیض ہونے کے لیے پورا ہفتہ اجتماع کا انتظار کرنے لگی اور مقررہ دن وقت کی پابندی کے ساتھ اجتماع میں شرکیک ہو گئی۔ اجتماع کے بعد ایک ذمہ دارہ اسلامی بہن نے مجھ پر انفرادی کوشش کی، ان کی سادگی، عاجزی اور منساري نے میرا دل جیت لیا اور یوں میں دعوتِ اسلامی کے مدنی ماحدوں سے وابستہ ہو گئی۔ **الْحَمْدُ لِلّٰهِ عَزَّوَجَلَّ** میرے ساتھ ساتھ میری والدہ اور بہن بھی مدنی ماحدوں سے وابستہ ہو گئیں اور مدنی ماحدوں کی برکت سے ہمیں ”مدنی برقع“ پہنانا بھی نصیب ہو گیا۔ تادم تحریر علاقائی مشاورت میں ذمہ دارہ کی حیثیت سے مدنی

کاموں کی سعادت حاصل کر رہی ہوں۔

اللَّهُ عَزَّوَجَّلَ کی امیرِ اہلسنت پر رحمت ہوا وران کے صدقے ہماری مغفرت ہو۔

صَلُّوٰعَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

### کینسر کا خاتمه {4}

باب المدینہ (کراچی) کے علاقے سو لجر بازار کی مقیم ایک اسلامی

بہن کے بیان کا خلاصہ ہے: میں کینسر جیسے مہلک مرض کا شکار تھی جس کی وجہ

سے میں بس بستر کی ہو کر رہ گئی تھی۔ اتفاق سے انہی دنوں میرے بچوں کے

ابو بے روزگار ہو گئے۔ لاکھ کوشش کے باوجود کوئی ذریعہ معاش میسر نہ آیا۔ جس

کی وجہ سے دن بدن ہمارے معاشری حالات بگزشتی گئی اور ہماری پریشانیوں میں

دونا دوں اضافہ ہوتا گیا۔ ایک روز دعوتِ اسلامی کے مدنی ماحول سے وابستہ کچھ

اسلامی بہنیں ہمارے گھر آئیں اور ہفتہ وار سٹوں بھرے اجتماع کی برکات بیان

کرتے ہوئے مجھے بھی شرکت کی دعوت دی۔ میں نے جب اجتماع کی برکات

سینی تو فوراً ہامی بھر لی۔ ان اسلامی بہنوں کی انفرادی کوشش سے متاثر ہو کر جب

سے میں نے دعوتِ اسلامی کے ہفتہ وار سٹوں بھرے اسلامی بہنوں کے اجتماع

میں شرکت کرنا شروع کی ہے تب سے میری طبیعت میں بتدریج بہتری آنے لگی

اور تادم تحریر الحمد لله عزوجل میرے مرض کا جڑ سے خاتمه ہو چکا ہے۔

چڑچڑے پن اور غصے کی عادت جاتی رہی اور میرے بچوں کے ابو کو بھی مناسب روزگار نصیب ہو گیا ہے۔

اللہ عزوجلٰ کی امیر اہلسنت پر رحمت ہوا وران کے صدقے ہماری مغفرت ہو۔

صلوٰعَلَى الْحَبِيبِ صَلَّى اللَّهُ تَعَالَى عَلَى مُحَمَّدٍ

## {سانس کی تکلیف دور ہو گئی}

صلح لودھرال (پنجاب، پاکستان) کی اسلامی بہن کے مکتب کالج لیاب ہے کہ مجھے سانس لینے میں دقت ہوتی تھی۔ یوں تو یہ مرض سارا سال ہی میری جان نہ چھوڑتا تھا مگر سردیوں کے موسم میں میری تکلیف میں اضافہ ہو جاتا۔ کثرت سے پسینہ آتا اور میں گرد و غبار والے کام سے عاجز رہتی۔ اگر کبھی کوئی کام کرنا پڑتا ہی جاتا تو میری حالت غیر ہو جاتی۔ ڈاکٹر سے علاج کروانے کے باوجود مرض میں کوئی کمی نہ ہوئی۔ لیس اسی کرب و اضطراب کے عالم میں زندگی کے شب و روز بسر ہو رہے تھے۔ آخر کار اس تکلیف سے نجات کی صورت کچھ اس طرح بنی کہ ہمارے علاقے کی دعوتِ اسلامی کی ذمہ دارہ اسلامی بہن سے میں نے اپنی بیماری کا تذکرہ کیا تو انہوں نے نسلی دیتے ہوئے تعویذات عطاریہ کا مفید مشورہ دیا۔ میں نے تعویذات عطاریہ کی ترکیب بنائی **الْحَمْدُ لِلَّهِ عَزَّوَجَلَّ** ان کی برکت سے مجھے اس مоздی مرض سے نجات مل گئی۔ تادم تحریر دوسال

کاعرصہ گزرنے کے باوجود مجھے دوبارہ سانس اور پسینے کی شکایت نہیں ہوئی  
یہ سب تعویذاتِ عطاریہ کا فیضان ہے۔

اللہ عزوجل کی امیر اہلسنت پر رحمت ہوا وران کے صدقے ہماری مفہومت ہو۔

صلوٰعَلَى الْحَبِيبَا صَلَّى اللَّهُ تَعَالَى عَلَى مُحَمَّدٍ

## ﴿6﴾ خصوصی شفقت

کھروڑپا (پنجاب، پاکستان) کی رہائشی اسلامی بہن کے بیان کا  
خلاصہ ہے کہ میرے سر میں شدید درد رہتا تھا علاج بھی کرایا مگر ”مرض بڑھتا ہی  
گیا جوں دوا کی“ کے مصدق دو برس ہو چکے تھے مگر درد تھا کہ ختم ہونے کا  
نام نہ لیتا تھا۔ اللہ عزوجل کے فضل و کرم سے میری ملاقات دعوتِ اسلامی کے  
مشکل بار مدنی ماحول سے وابستہ چند اسلامی بہنوں سے ہوئی۔ میں نے انہیں اپنی  
پریشانی عرض کی تو انہوں نے مجھے تعویذاتِ عطاریہ کی کئی مدنی بہاریں سنائیں۔

نہ صرف دل اسادیا بلکہ انہیلی شفقت فرماتے ہوئے کہا کہ ان شاء اللہ عزوجل  
میں آپ کے لیے تعویذاتِ عطاریہ کی ترکیب بنادوں گی۔ میں نے جب ان کے  
دیئے ہوئے تعویذ استعمال کیے تو اس کی برکتیں ظاہر ہوئیں اور میرے درد میں کمی  
ہونے لگی۔ رفتہ رفتہ تعویذات کی برکت سے الْحَمْدُ لِلَّهِ عَزَّوَجَلَ میر اس درد  
بالکل ٹھیک ہو گیا۔ جب کہ پہلے ایسا محسوس ہوتا تھا کہ درد سے دماغ کی رگیں

پھٹ جائیں گی مگر اب میں بہت سکون محسوس کرتی ہوں۔

اللہ عزوجل کی امیر اہلسنت پر رحمت ہوا وران کے صدقے ہماری مغفرت ہو۔

صَلُّوا عَلَى الْحَيِّبَةِ صَلَّى اللَّهُ تَعَالَى عَلَى مُحَمَّدٍ

## 7} گناہ چھوٹ گئے

عطار والہ (بوریوالہ ضلع وہاڑی، پنجاب) کی ایک اسلامی بہن کا بیان

ہے کہ آج سے پندرہ سال قبل مجھ سمتیں گھر کا ہر فرد دین سے دوری کے باعث

جهالت کی تاریکیوں میں ڈوبتا ہوا تھا عقائد صحیح کی معلومات تو دور کی بات ہم تو

اچھائی برائی کی تمیز سے محروم تھے۔ دن بھر فلمیں ڈرامے دیکھنے کی نجومت

کے سبب شرعی پرده کا کوئی ذہن نہ تھا۔ الغرض اسلامی ماحول نہ ہونے کی وجہ

سے ہماری حالت انتہائی قابل تشویش تھی۔ خوش قسمتی سے کسی نے مجھے شیخ

طریقت، امیر اہلسنت، بانی دعوت اسلامی حضرت علامہ مولانا ابو بلال محمد الیاس

عطّار قادری رضوی دامت برکاتہم العالیہ کی عظیم مشہور زمانہ تالیف ”فیضان

ست“ تھفتاً پیش کی۔ سرسری طور پر اس کے چیدہ چیدہ مقامات کا مطالعہ کرنے

سے مجھے اندازہ ہو گیا کہ یہ انتہائی دلچسپ اور معلوماتی کتاب ہے۔ چنانچہ اس

کے بعد میرا روزانہ کا معمول بن گیا کہ فیضان ست کے کچھ نہ کچھ صفحات کا نہ

صرف مطالعہ کرتی بلکہ اپنے دادا جان کو بھی سناتی جسے وہ بڑی یکسوئی سے سنتے اور

موقع کی مناسبت سے بے ساختہ ان کی زبان سے سُبْحَانَ اللَّهِ عَزَّوَجَلَّ کی صدائیں بلند ہوتی تھیں۔ محبت رسول سے مملوک تحریر سن کر بسا اوقات آنکھوں سے آنسو بھی چھلک پڑتے۔ **الْحَمْدُ لِلَّهِ عَزَّوَجَلَّ** کچھ عرصہ بعد رمضان المبارک کے آخری دس دن کا اعتکاف مسجد بیت میں کرنے کی سعادت حاصل ہوئی اور میں نے دورانِ اعتکاف اول تا آخر فیضانِ سنت پڑھنے کی نیت کر لی۔ جب نوافل و تلاوت سے فراغت پاتی تو فیضانِ سنت کے مطالعے میں مصروف ہو جاتی اور ساتھ ساتھ اپنا محاسبہ بھی کرتی جاتی۔ امیرِ اہلسنت دامتَ بَرَكَاتُهُمُ الْعَالِيَّةُ سے بیعت کی سعادت تو پہلے ہی حاصل کر چکی تھی اب ان کی پرتاشیر تحریر پڑھنے سے نہ صرف میرے دل میں ان کی عقیدت اور بڑھ گئی بلکہ نیکیاں کرنے اور گناہوں سے بچنے کا ذہن بھی بنا۔ اسی جذبہ کے تحت میں نے پابندی سے گھر درس شروع کر دیا جس کی برکت سے آہستہ آہستہ گھر میں مدنی ماہول قائم ہونے لگا۔ ٹی وی کی خوست سے جان چھوٹی، نمازوں کی پابندی اور شرعی پردے کا ذہن بنا اور یوں **الْحَمْدُ لِلَّهِ عَزَّوَجَلَّ** میرے گھر کے تمام افراد دعوتِ اسلامی سے وابستہ ہو کر سٹوں کے سانچے میں ڈھل گئے۔ **اللَّهُ عَزَّوَجَلَّ** کا ایسا کرم ہوا کہ میری شادی بھی دعوتِ اسلامی کے ایک مبلغ سے نہایت سادگی سے ہوئی۔ ولیمہ کی رات اجتماع ذکر و نعمت کا انعقاد بھی ہوا۔ تادم تحریر

الْحَمْدُ لِلّٰهِ عَزَّوَجَلَّ میں شہر مشاورت کی ذمہ دارہ کی حیثیت سے مدنی کام سرانجام دے رہی ہوں۔

اللّٰهُ عَزَّوَجَلَّ کی امیر اہلسنت پر رحمت ہوا ورن کے صدقے ہماری مغفرت ہو۔

صَلُّوٰعَلَى الْحَبِيبِ! صَلَّى اللّٰهُ تَعَالٰى عَلٰى مُحَمَّدٍ

## { 8 } مُرادوں کا خالی کشکول

باب المدینہ (کراچی) کی ایک اسلامی بہن کے بیان کا خلاصہ ہے کہ میرے بھائی پر کسی نے ایک کروڑ روپے کے فراؤ کا جھوٹا لرام لگادیا جس کی وجہ سے وہ بہت زیادہ پریشان تھے۔ اسی پریشانی کے عالم میں انہوں نے مجھے باب المدینہ کراچی فون کیا اور اپنی بے چینی بتانے کے بعد مجھے دعا کروانے کے لیے کہا۔ میں نے انھیں تسلی دیتے ہوئے کہا کہ آپ فکر نہ کریں ان شاء اللّٰه عَزَّوَجَلَّ آپ کی پریشانی دور ہو جائے گی اور اس مصیبت سے جلد جان چھوٹ جائے گی۔ ایسے نازک حالات میں میری امیدوں کا مرکز دعوت اسلامی کا مدنی ما حول ہی تھا کیونکہ مجھے معلوم تھا کہ اللّٰه عَزَّوَجَلَّ کے فضل و کرم سے دعوت اسلامی کے مدنی قافلوں اور سُنُتوں بھرے اجتماعات میں ہزار ہا پریشان حالوں کی پریشانیاں اور دردمندوں کے دکھ درد کا مدد ادا ہونے کے ساتھ دعا میں بھی قبول ہوتی ہیں چنانچہ میں نے دعوت اسلامی کے اسلامی بہنوں کے ہفتہ وار سُنُتوں

بھرے 12 اجتماعات میں شرکت کی نہ صرف نیت کر لی بلکہ اپنی مرادوں اور امیدوں کا خالی کشکول لئے ان اجتماعات میں شرکت کرنے لگی۔ اجتماع میں نہ صرف خود دعا کرتی بلکہ دیگر اسلامی بہنوں سے بھی دعا کرواتی۔ ابھی چند ہفتے ہی گزرے تھے کہ ایک روز بھائی نے فون کر کے بتایا کہ **الْحَمْدُ لِلّهِ عَزَّوَجَلَّ** مجھ پر لگایا جانے والا الزام بے نیا دثابت ہوا اور کورٹ نے مجھے باعزت بری کر دیا۔

اللّه عَزَّوَجَلَّ کی امیر اہلسنت پر حمت ہوا اور ان کے صدقے ہماری مغفرت ہو۔

**صَلَوٰةُ عَلَى الْحَبِيبِ** صَلَّى اللّهُ تَعَالٰى عَلٰی مُحَمَّدٍ

## 9} گمشدہ کاغذات مل گئے }

باب المدینہ (کراچی) کے علاقے گارڈن ایسٹ کی رہائشی اسلامی بہن کے بیان کا خلاصہ ہے کہ میرے گھر کے انہتائی اہم کاغذات گم ہو گئے اور تلاش بسیار کے باوجود بھی نہ ملے۔ جس کی وجہ سے میں کافی پریشان تھی۔ میں نے جب اپنی والدہ اور ہمیشہ کو اپنی پریشانی سے آگاہ کیا تو انہوں نے انفرادی کوشش کرتے ہوئے مجھے دعوتِ اسلامی کے اسلامی بہنوں کے ہفتہ وار سٹوں بھرے 12 اجتماعات میں شرکت کرنے اور ان اجتماعات میں دعا کرنے کا ذہن دیا۔ چنانچہ میں نے نہ صرف ہفتہ وار سٹوں بھرے 12 اجتماعات میں شرکت کی نیت کر لی بلکہ ان میں جانا شروع کر دیا۔ **الْحَمْدُ لِلّهِ**

عَزُّوَّجَلٌ أَبْهِيْ چند ہفتے ہی گزرے تھے کہ دعوتِ اسلامی کے اجتماعات میں شرکت کی برکت ظاہر ہوئی اللہ عَزُّوَّجَلٌ کے فضل و کرم سے ہمارے گھر کے گمشدہ کاغذات مل گئے۔ اس طرح ہماری پریشانی دور ہو گئی۔

اللہ عَزُّوَّجَلٌ کی امیرِ اہلسنت پر حمت ہوا و ان کے صدقے ہماری مغفرت ہو۔

صَلَوٰعَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

## ﴿10﴾ میری اصلاح ہو گئی

باب المدینہ (کراچی) کے علاقے رنجھوڑ لائن (بغدادی) کی ایک اسلامی بہن کا کچھ اس طرح بیان ہے کہ میں گناہوں کے دلدل میں بری طرح دھنسی ہوئی تھی۔ نت نے فیشن کی دلدادہ تھی۔ علم دین سے دوری کی وجہ سے دنیا کی چکا چوند زندگی کو، ہی اولین مقصد سمجھتی تھی جس کے باعث دنیا کی محبت دل میں گھر کر چکی تھی۔ میری اصلاح کی صورت کچھ یوں ہوئی کہ دعوتِ اسلامی کے مدنی ماحدوں سے مسلک ایک اسلامی بہن کی انفرادی کوشش سے دعوتِ اسلامی کے سنتوں بھرے اجتماع میں شرکت کی سعادت نصیب ہوئی اور دل کی کایا ہی پلٹ گئی۔ کل تک دنیا کو ہی سب کچھ سمجھتی تھی اس کی رنگینیوں کی طرف میلان تھا لیکن دعوتِ اسلامی کے مدنی ماحدوں کی برکتوں سے یا وہ گوئی، فیشن پرستی جیسے بُرے افعال سے چھٹکارا نصیب ہو گیا۔ نیت کی ہے کہ ان شاء اللہ عَزُّوَّجَلٌ آخِرِ دم

تک دعوتِ اسلامی کے مدنی ماحول سے وابستہ رہوں گی۔

اللہ عزوجل کی امیر اہلسنت پر رحمت ہوا وران کے صدقے ہماری مغفرت ہو۔

صلوٰعَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

## ﴿11﴾ مدنی ماحول میسر آگیا

ٹنڈو جام (سنده) کی ایک اسلامی بہن کا بیان ہے کہ میں بہت

ماڑن تھی۔ آوازنواچھی تھی، میں نے اللہ عزوجل کی اس نعمت کا غلط استعمال

کرتے ہوئے اسٹچ پر گانا شروع کر دیا۔ مجھے گانے میں معاذ اللہ عزوجل اس

قدر مہارت تھی کہ ایک مقابلے میں غزل گا کر پورے صوبے میں پہلی

پوزیشن بھی حاصل کر چکی تھی۔ اب توئی وی اور یڈیو پر گانے کے لیے پیشکش

ہونے لگی۔ اگر مجھ پر اللہ عزوجل کا فضل و کرم نہ ہوتا تو میں انہی گناہوں میں

موت کے گھاٹ اتر جاتی لیکن خدا بھلا کرے دعوتِ اسلامی کا کہ جس کی بدولت

مجھے سنتوں بھرا ماحول مل گیا اور میں نے گناہوں سے توبہ کر لی۔ ہوا یوں کہ

1999ء میں ہماری پڑوسن جو کہ ٹنڈو جام سے حیدر آباد شفت ہو چکی تھیں ان

کے گھر اجتماع ذکر نعمت کی ترکیب تھی انہوں نے مجھے بھی دعوت دی۔ خوش قسمتی

سے میں بھی شریک ہو گئی ہماری پڑوسن نے نعمت شریف پڑھنے کا کہا پہلے تو میں

نے انکار کیا مگر ان کے اصرار پر نعمت شریف پڑھتی دی۔ مجھے بڑا سکون محسوس

ہوا۔ اجتماع کے اختتام پر مبلغہ اسلامی بہن نے انفرادی کوشش کرتے ہوئے مجھے حیدر آباد میں ہونے والے دعوتِ اسلامی کے سنتوں بھرے اجتماع میں شرکت کی دعوت دی۔ میں نے ہاں کرداری اور اجتماع میں حاضر ہو گئی۔ اجتماع میں ہونے والے پیان اور ذکر و دعا نے میرے دل سے گناہوں کی لذت کا کال دیا۔ دورانِ دعا اجتماع میں شریک اسلامی بہنوں پر نور کی بارش ہوتے دیکھ کر میں نے بھی بارگاہِ خداوندی میں عرض کی مولا مجھے بھی ان جیسا بنا دے۔ اجتماع کے آخر میں اسلامی بہنوں نے انفرادی کوشش کرتے ہوئے آئندہ اجتماع میں شرکت کی دعوت پیش کی۔ **الْحَمْدُ لِلّهِ عَزَّوَجَلَّ** میں سنتوں بھرے اجتماع میں شریک ہوتی رہی۔ ایک مرتبہ اسی اسلامی بہن نے انفرادی کوشش کرتے ہوئے کہا کہ آپ اپنے شہر میں اجتماع ذکر و نعمت کی ترکیب بنائیں ان شاء اللہ عزَّوَجَلَّ ہم بھی شرکت کریں گے۔ چنانچہ ہم نے اپنے شہر میں اجتماع ذکر و نعمت کی ترکیب بنائی۔ سنتوں بھرے اجتماع کی برکت سے **الْحَمْدُ لِلّهِ عَزَّوَجَلَّ** ہمارے شہر میں ہفتہ وار سنتوں بھرے اجتماع کی ترکیب بن گئی۔ کچھ عرصہ بعد شیخ طریقت امیرِ اہلسنت دامت برکاتہم العالیہ فیضانِ مدینہ حیدر آباد تشریف لائے۔ اسلامی بہنوں کے لیے پردے میں رہ کر سننے کی ترکیب تھی۔ **الْحَمْدُ لِلّهِ عَزَّوَجَلَّ** مجھے بھی امیرِ اہلسنت دامت برکاتہم العالیہ کا ریقت انگیز بیان سننے کی سعادت حاصل ہوئی۔ اجتماع کے

اختتام پر میں نے مدنی بر قع پہن لیا۔ **الْحَمْدُ لِلّهِ عَزَّوَجَلَّ تَادِمٍ تَحْرِيرِ مِنِي**  
کاموں کی سعادت حاصل کر رہی ہوں۔

الله عزوجل کی امیر اہلسنت پر رحمت ہوا ورن کے صدقے ہماری مغفرت ہو۔

**صَلُّوٰعَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ**

## {12} عشق رسول سے بھر پور کلام

شُذُّوَالَّهِ يَا رَبِّ (باب الاسلام سندھ) میں مقیم ایک اسلامی بہن کا بیان ہے  
کہ تبلیغ قرآن و سنت کی عالمگیر تحریک دعوت اسلامی کے اوائل کی بات ہے کہ  
ایک روز مجھے امیر اہلسنت دامت برکاتہم العالیہ کے نعمتیہ کلام کا مجموعہ ”مغیلان  
مدینہ“ پڑھنے کی سعادت حاصل ہوئی۔ عشق رسول سے لبریز کلام پڑھ کر میں  
بے حد متأثر ہوئی۔ بالخصوص جب میں نے یہ سلام  
زاں طیبہ! روپے پہنچا کر، تو سلام میرا رورو کے کہنا  
میرے غم کا فسانہ سننا کر، تو سلام میرا رورو کے کہنا

پڑھا جس میں مدینہ شریف کی ہر ہر شے سے محبت کا اظہار کیا گیا ہے تو میرے دل  
میں امیر اہلسنت دامت برکاتہم العالیہ کی محبت و عقیدت پیدا ہو گئی۔ اتفاقاً چند روز  
بعد ہمارے شہر میں امیر اہلسنت دامت برکاتہم العالیہ کا ستون بھرا بیان تھا۔  
**الْحَمْدُ لِلّهِ عَزَّوَجَلَّ** میں نے بھی پردے میں رہ کر بیان سننے کی سعادت حاصل

کی۔ میں تو پہلے ہی آپ دامت برکاتہم العالیہ سے متاثر تھی آپ کا خوف خدا پر مشتعل بیان سن کر میری آپ سے عقیدت و محبت کو چار چاند لگ گئے۔ ولی کامل کی زبان سے ادا ہونے والے ہر لفظ میں اتنی تاثیر تھی کہ میرے دل کی دنیا بدل گئی۔ میں نے اپنے گناہوں سے توبہ کی اور اجتماع کے اختتام پر امیر الہست دامت برکاتہم العالیہ کے ذریعے سلسلہ عالیہ قادر یہ رضویہ میں بیعت ہو گئی۔

الْحَمْدُ لِلّهِ عَزَّوَجَلَّ تَادِمٌ تَحْرِيذٌ وَبَشَّانٌ مُشَافَّرَتٌ کی ذمہ دارہ کی حیثیت سے مدنی کام کرنے کی سعادت پا رہی ہوں۔

اللّهُ عَزَّوَجَلَّ کی امیر اہلسنت پر رحمت ہوا و ان کے صدقے ہماری مغفرت ہو۔

### صَلَوَاتُ اللّهِ عَلَى الْحَبِيبِ!      صَلَّى اللّهُ تَعَالَى عَلَى مُحَمَّدٍ 13} ڈراموں اور ڈائجسٹوں سے توبہ

جنوبی پنجاب (پاکستان) کی ایک اسلامی بہن کے تحریری بیان کا لیٹ لیباں ہے کہ میری ای جان دعوت اسلامی کے مدنی ماحول سے وابستہ تھیں اور دعوت اسلامی کے تحت ہونے والے اسلامی بہنوں کے ہفتہ وارستوں بھرے اجتماع میں پابندی سے شرکت کیا کرتی تھیں۔ وہ گاہے گاہے مجھے بھی ستون بھرے اجتماع میں شرکت کا ذہن دیتی رہتیں مگر مجھے تو معااذ اللہ فلمیں ڈرامے دیکھنے رسائل اور ڈائجسٹ پڑھنے سے فرصت ہوتی میں ان کی بات پر دھیان

دوں۔ آخرا کارا یک دن امیٰ جان کی انفرادی کوشش میرے دل پر اثر کر گئی اور میں ان کے ساتھ سنتوں بھرے اجتماع میں شریک ہو گئی۔ وہاں کے پُر کیف ماحول سے دل کو وہ سکون ملا جو اس سے پہلے کبھی نہ ملا تھا لہذا اگلے ہفتے میں خود ہی اجتماع میں جانے کے لیے تیار ہو گئی۔ اس طرح آہستہ آہستہ اجتماعات میں شرکت کا معمول بنتا گیا۔ کچھ عرصے بعد دعوتِ اسلامی کے تین روزہ بین الاقوامی سنتوں بھرے اجتماع کی آخری نشست میں ہونے والا بیان بذریعہ انٹرنیٹ سنا تو میرے دل میں مدنی انقلاب برپا ہو گیا۔ میں نے فلمیں ڈرامے دیکھنے رسائل اور ڈائجسٹ پڑھنے نیز بے پرداہ بازاروں میں گھونمنے سے سچی توبہ کی اور دعوتِ اسلامی کے مہکے مہکے مشکل بار مدنی ماحول سے وابستہ ہو گئی۔ **الْحَمْدُ لِلّهِ عَزَّوَجَلَّ** مدنی برقع کو اپنے لباس کا حصہ بنالیا ہے۔ تادم تحریر اپنے علاقے میں مدنی کاموں کی دھو میں مچانے کی سعادت حاصل کر رہی ہوں۔

**اللّهُ عَزَّوَجَلَّ كَيْ امِيرِ اهْلِسَنَتِ پَرَّ حَمْتُ هُوَ وَرَانَ كَيْ صَدْ قَيْ هَمَارِي مَغْفِرَتُ هُو.**

**صَلُّوْأَعَلَى الْحَبِيبِبَا**      **صَلَّى اللّهُ تَعَالَى عَلَى مُحَمَّدٍ**

## { 14 } سُنتوں کی خدمت کا جذبہ

مصطفیٰ آباد (رائے نگر ضلع مرکز الاولیاء لاہور) میں مقیم ایک اسلامی بہن

کے تحریری بیان کا خلاصہ ہے کہ میں فیشن کی دلدادہ، سرتاپا گناہوں کی دلدل

میں دھنسی ہوئی تھی۔ میرے بھائی جان دعوتِ اسلامی کے مہکے مہکے مشکل مدنی ماحول سے وابستہ تھے۔ ان کا دعوتِ اسلامی کے ہفتہ وار سٹوں بھرے اجتماع میں پابندی کے ساتھ شرکت کا معمول تھا۔ وہ وقتاً فوتاً مجھے بھی انفرادی کوشش کے ذریعے دعوتِ اسلامی کے تحت اسلامی بہنوں کے ہفتہ وار سٹوں بھرے اجتماعات میں شرکت کا ذہن دیتے رہتے مگر میرے کان پر جوں تک نہ رینگتی۔ ایک دن بھائی جان نے مجھے دعوتِ اسلامی کے اشاعتی ادارے مکتبۃ المدینہ سے جاری کی جانے والی سب سے پہلی V.C.D. بنا م ”دعوتِ اسلامی کی جھلکیاں“ دی اور دیکھنے کی تاکید کی۔ جب میں نے V.C.D. میں شیخ طریقت، امیرِ اہلسنت، بانیِ دعوتِ اسلامی حضرت علامہ مولانا ابو بلال محمد الیاس عطّار قادری رضوی ڈامت برکاتُہم العالیہ کا دیدار کیا تو یقین جانیے کہ بے ساختہ میری آنکھوں سے آنسو جاری ہو گئے۔ پھر امیرِ اہلسنت ڈامت برکاتُہم العالیہ کی رقت انگیز دعائے مجھ پر مزید اثر کیا جس کی وجہ سے میرے دل میں آپ ڈامت برکاتُہم العالیہ کی عقیدت بیٹھ گئی۔ اس کے بعد بھائی جان نے سٹوں بھرے بیانات اور مدنی مذاکروں کی کئی V.C.D.s لا کر دیں جن کے سننے اور دیکھنے کی برکت سے میں دعوتِ اسلامی کے مدنی ماحول سے وابستہ ہو کر اسلامی بہنوں کے ہفتہ وار سٹوں بھرے اجتماعات میں شریک ہونے لگی اور یوں

دعوتِ اسلامی کے مدنی رنگ میں رنگی گئی۔ بھائی جان کی مزید انفرادی کوشش سے مدنی انعامات پر عمل کرنے لگی جس کی برکت سے پانچوں وقت نماز کی پابندی کے ساتھ ساتھ **الْحَمْدُ لِلّٰهِ عَزَّوَجَلَّ** تہجد کی پابندی بھی نصیب ہو گئی۔ جامعۃ **الْمَدِینَةِ لِلْبَنَاتِ** سے شریعت کورس اور عالمہ کورس کرنے کے بعد **الْحَمْدُ لِلّٰهِ عَزَّوَجَلَّ** تادم تحریر 12 دن کا تربیتی کورس کرنے کی سعادت حاصل کر رہی ہوں۔ **اللّٰهُ عَزَّوَجَلَّ** مجھے دعوتِ اسلامی کے مدنی ماحول میں تادم آخر استقامت عطا فرمائے۔ آمین

**اللّٰهُ عَزَّوَجَلَّ** کی امیرِ اہلسنت پر رحمت ہوا وران کے صدقے ہماری مغفرت ہو۔

**صَلُّواعَلَى الْحَبِيبِ!** **صَلَّى اللّٰهُ تَعَالٰى عَلٰى مُحَمَّدٍ**

### { 15 } بے پردگی سے توبہ

ضیاء کوٹ (سیالکوٹ، پاکستان) کی چھاؤنی کے قریب واقع گاؤں میں مقیم ایک اسلامی بہن کے بیان کا خلاصہ ہے کہ یہ ان دنوں کی بات ہے کہ جب ہم مدینۃ الاولیاء (ملتان) میں عارضی طور پر رہائش پذیر ہی تھے۔ گھر میں مدنی ماحول نہ ہونے کی وجہ سے فلمیں ڈرامے دیکھنے، گانے باجے سننے کا معمول تھا۔ بے پردہ بازاروں کی زیست بننے میں کوئی شرم محسوس نہ کرتی۔ میرے والد صاحب پر انفرادی کرشش کرتے ہوئے ان کے ایک دوست نے نیکی کی دعوت

دی کہ ہمارے گھر میں اسلامی بہنوں کا ہفتہ وار سٹوں بھر اجتماع ہوتا ہے لہذا آپ بھی اس اجتماع میں اپنے بچوں کی امی اور بیٹیوں کی شرکت کی ترکیب بنائیں۔ چنانچہ والد صاحب کے فرمانے پر ہم دونوں بہنوں نے اپنی والدہ کے ساتھ اسلامی بہنوں کے سٹوں بھرے اجتماع میں شرکت کی۔ اختتامِ اجتماع پر رقتِ انگیز دعا ہوئی۔ خوف خدا اور عشقِ مصطفیٰ سے لبریز دعا کا ہم پر گہرا اثر ہوا اور ہماری آنکھوں سے بھی سیلِ اشک روای ہو گیا۔ دعا میں رونے کی وجہ سے نیری والدہ اور بڑی بہن کی حالت بھی مجھ سے کچھ مختلف نہ تھی۔ ان کا کہنا تھا کہ آج تک ہم نے ایسی دعائیں سنبھالیں۔ اس کے بعد سے ہم نے اس اجتماع میں شرکت تو شروع کر دی لیکن پابندی نصیب نہ ہوئی۔ اجتماعات کی برکت سے ہم تینوں امیرِ اہلسنت دامت برکاتہم العالیہ سے مرید ہو کر سلسلہ عالیہ قادریہ عطاریہ میں داخل ہو گئیں۔ ایک روز میری قسمت انگڑائی لے کر جاگ اٹھی اور مجھے خواب میں امیرِ اہلسنت دامت برکاتہم العالیہ کا دیدار نصیب ہو گیا مگر امیرِ اہلسنت دامت برکاتہم العالیہ میرے گناہوں کی بنا پر مجھ سے کچھ ناراض معلوم ہوتے تھے۔ میں نے ایک ذمہ دارہ اسلامی بہن سے اس خواب کا تذکرہ کیا۔ اس اسلامی بہن نے نہایت حکمت سے انفرادی کوشش کرتے ہوئے کہا کہ پیر و مرشد کی رضا چاہتی ہو تو گناہوں سے ناطہ توڑ کر مدنی کاموں سے رشتہ جوڑ لو کہ مدنی کام

کرنے سے امیر اہلسنت دامث بر کاتُّہم العالیہ خوش ہوتے ہیں۔ چنانچہ میں اپنے سابقہ گناہوں سے تائب ہو کر مدنی کاموں میں مشغول ہو گئی۔ کچھ عرصہ بعد ہم اپنے آبائی شہر ضیاء کوٹ (سیالکوٹ) آگئے۔ الْحَمْدُ لِلّٰهِ عَزَّوَجَلَّ یہاں بھی ذوق و شوق کے ساتھ مدنی کاموں کا سلسلہ جاری ہے اور امیر اہلسنت دامث بر کاتُّہم العالیہ کی نظر عنایت سے تادم تحریر ڈویژن سٹی پر علاقائی دورہ برائے نیکی کی دعوت کی ذمہ دارہ کی حیثیت سے مدنی کاموں کی ترقی کے لئے کوشش ہوں۔

اللّٰهُ عَزَّوَجَلَّ کی امیر اہلسنت پر رحمت ہو اور ان کے صدقے ہماری مغفرت ہو۔

صَلَوٰعَلَى الْحَبِيبَا صَلَّى اللّٰهُ تَعَالٰى عَلٰى مُحَمَّدٍ

## {16} برائیوں سے نجات مل گئی

گجرات (پنجاب، پاکستان) کی ایک اسلامی بہن کے بیان کا خلاصہ ہے کہ دعوتِ اسلامی کے مدنی ماحول سے وابستہ ہونے سے قبل مجھ سمت گھر کے افراد فیمیں ڈرامے دیکھنے، گانے باجے سننے کے جنون کی حد تک شوqین تھے۔ گھر کی خواتین بے پردوگی کے گناہ میں بھی بتلا تھیں۔ ہمیں دعوتِ اسلامی کا مہماں مہماں مدنی ماحول تو کیا میسر آیا ہمارے تو دن ہی پھر گئے رفتہ رفتہ ہمارا گھر انہ مدنی ماحول کے سانچے میں ڈھلتا چلا گیا۔ فلموں ڈراموں، گانوں باجوں اور بے پردوگی

جیسے گناہوں کی نخوست سے جان چھوٹ گئی۔ گھر کے مرد اسلامی بھائیوں کے اور عورتیں اسلامی بہنوں کے ہفتہ وار ستوں بھرے اجتماع میں شرکت کرنے لگیں۔ مدنی ماحول سے وابستگی کے بعد جہاں ان براشیوں سے نجات ملی وہیں فوت شدہ رشته داروں سے بذریعہ خواب دعوتِ اسلامی کے متعلق بشارتیں بھی حاصل ہوئیں۔ ہمیں مدنی ماحول سے وابستہ ہوئے ابھی کچھ ہی عرصہ گزر اتحاکہ میری والدہ کو خواب میں میری نافی جان کا دیدار ہوا تو انہوں نے میری والدہ سے پوچھا کہ تمہاری بیٹیاں دعوتِ اسلامی کے اجتماع میں جاتی ہیں؟ خواب میں یہ بات سن کر میری والدہ حیران ہوئیں کیونکہ ہم مدنی ماحول سے 2000ء میں وابستہ ہوئے تھے اور نافی جان کا انتقال 1992ء میں ہوا تھا جبکہ اس وقت ہم دعوتِ اسلامی کے متعلق جانتے بھی نہیں تھے۔ جب والدہ نے یہ خواب مجھے سنایا تو میں نے کہا کہ ”امی جان ہم اجتماعات میں جو ثواب فوت شدہ رشته داروں کو ایصال کرتے ہیں وہ یقیناً انہیں ملتا ہے۔“ اللَّهُمَّ دِلْلَهُ عَزَّوَجَلَّ تادِمْ تحریر مجھے باب المدینہ (کراچی) میں 12 دن کے تربیتی کورس کرنے کی سعادت حاصل ہو رہی ہے۔

اللَّهُ عَزَّوَجَلَّ کی امیر اہلسنت پیر رحمت ہوا وران کے صدقے ہماری مفرت ہو۔

صَلَوٰةٌ عَلَى الْحَبِيبِ بَا صَلَّى اللَّهُ تَعَالَى عَلَى مُحَمَّدٍ

## گھر میں مدنی ما حول بن گیا { 17 }

اسلام آباد (پنجاب، پاکستان) کی ایک اسلامی بہن کا بیان ہے کہ میری چھوٹی ہمیشہ کی شادی دعوتِ اسلامی کے مدنی ما حول سے نسلک اسلامی بھائی سے ہوئی۔ ہم نے جب اپنے گھر ان کی دعوت کی تو انہوں نے امیر اہلسنت حضرت علامہ مولانا ابو بلال محمد الیاس عطّار قادری (دامۃ برکاتہم العالیہ) کی تالیف ”فیضانِ سُقْت“ میں تحفظاً دیتے ہوئے اس کے مطالعہ کرنے کا بھرپور ذہن دیا۔ چنانچہ میں نے مطالعہ شروع کر دیا۔ فیضانِ سُقْت کے مطالعے سے مجھے سئشوں سے محبت ہونے لگی اور میں نے گھر میں درس کا شروع کر دیا۔ میرے بچوں کے ابو نے درس فیضانِ سُقْت کی برکت سے داڑھی شریف سجایا اور دیکھتے ہی دیکھتے پورا گھر انہی مدنی رنگ میں رنگ گیا۔ اللَّهُ أَكْبَرْ للّٰهُ عَزَّ وَ جَلَّ تادِمٌ تحریر مجھے اسلام آباد ڈویژن کی ذمہ دارہ اور میرے بچوں کے ابو کوڈ ڈویژن مشاورت کے نگران کی حیثیت سے مدنی کاموں کی دھو میں مچانے کی سعادت حاصل ہے۔ اللَّهُ عَزَّ وَ جَلَّ دعوتِ اسلامی کو مزید ترقیاں اور ہمیں مدنی ما حول میں استقامت فضیب فرمائے۔

اللَّهُ عَزَّ وَ جَلَّ کی امیر اہلسنت پر رحمت ہو اور ان کے صدقے ہماری مفرت ہو۔

صَلَوٰةُ عَلٰى الْحَبِيبِ بَا صَلَّى اللَّهُ تَعَالٰى عَلٰى مُحَمَّدٍ

## خوفناک بچہ { 18 }

باب المدینہ (کراچی) کی ایک اسلامی بہن کے بیان کا لب لباب ہے: کچھ عرصہ پہلے کی بات ہے کہ میری عزیزہ کے ساتھ ایک عجیب و غریب واقعہ پیش آیا جس کے بعد انہیں سخت پریشانیوں کا سامنا کرنا پڑا چنانچہ وہ کہتی ہیں کہ چند ماہ قبل میرا گزر ایک ایسی جگہ سے ہوا جہاں کوڑے کر کٹ کا ایک ڈھیر پڑا تھا۔ اچانک کیا دیکھتی ہوں کہ وہیں ایک بچہ ہاتھ میں پھول لیے کھڑا ہے۔ میں نے کوئی خاص توجہ نہ دی کیونکہ یہاں آبادی بھی تھی اس لئے کسی بچے کی موجودگی ایک عام سی بات تھی۔ میں اپنی ڈھمن میں آگے بڑھی اور بس میں سوار ہو گئی۔ یکا یک وہی بچہ ہاتھ میں پھول لئے میرے سامنے آ کھڑا ہوا اور مجھے پھول دینے لگا۔ میں فوراً چونک اٹھی خوف کے مارے میرا براحال ہو گیا۔ دہشت کے مارے میری زبان سے بند ہو گئی اور ڈر کے مارے میں رو نے لگی۔ اسی اثناء میں میری منزل آ گئی۔ میں نے اس واقعہ کو بھلانے کی بہت کوشش کی لیکن جب رات میں سونے لگی تو پھر اسی بچے کی شکل میرے سامنے آ گئی۔ مجھ پر عجیب ساخوف طاری ہو گیا۔ دہشت کے مارے نیند بھی کوسوں دور بھاگ گئی۔ جیسے تیسے کر کے وہ رات تو کٹ گئی مگر اب یہ معمول ہو گیا کہ پوری رات ڈرتے ڈرتے آنکھوں ہی آنکھوں میں گزرنے لگی۔ وہ بچہ

عجیب و غریب شکلیں بنا بنا کر سامنے آتا اور مجھے ڈراتا رہتا۔ بالآخر میں جس مدرسے میں پڑھتی تھی وہاں ایک اسلامی بہن کو تمام صورتحال سے آگاہ کیا۔ انہوں نے مجھے تسلی دی اور نماز پڑھنے کی تلقین کی۔ اسی رات میں نے خواب دیکھا کہ اس اسلامی بہن (جنہوں نے مجھے حوصلہ دیا تھا) کو اس بچے نے بے رحمی و سفا کی سے ٹکڑے ٹکڑے کر کے میرے سامنے ڈال دیا۔ اس کی وجہ سے مجھ پر ایسا خوف طاری ہوا کہ میں نے اس اسلامی بہن سے مانا ہی کم کر دیا۔ بالآخر میں نے اسی اسلامی بہن کی ترغیب پر رات کسوتے وقت شجرۃ عطاریہ سر ہانے رکھنے کا معمول بنالیا۔ جیسے ہی میں نے یہ عمل شروع کیا اللَّهُمَّ لِلَّهِ عَزَّوَجَلَّ اسی رات سے سکون کی نیند نصیب ہونے لگی (ورنہ میں تقریباً چار ماہ سے چین کی نیند نہ سو سکی تھی) میرا ذرختم ہو گیا اور کوئی بھی انک خواب بھی نظر نہ آیا۔ اللَّهُمَّ لِلَّهِ عَزَّوَجَلَّ پابندی سے شجرۃ عطاریہ کے اور اد پڑھنے اور رات کسوتے وقت سر ہانے رکھنے کی برکت سے وہ بچہ جو کبھی عورت کی شکل میں آ کر پوری پوری رات مجھے جگاتا اور خوف میں بنتا کرتا تھا وہ ایسا دور ہوا کہ جیسے کبھی تھا، اسی نہیں۔

اللَّهُ عَزَّوَجَلَّ کی امیر اہلسنت پیر رحمت ہوا وران کے صدقے ہماری مفرت ہو۔

صَلَوَاتُ اللَّهِ عَلَى الْحَبِيبِ بَا صَلَّى اللَّهُ تَعَالَى عَلَى مُحَمَّدٍ

## ﴿19﴾ حافظہ مضبوط ہو گیا

صلح لودھرال (پنجاب، پاکستان) کی مقیم اسلامی بہن کے مکتوب کا  
خلاصہ ہے کہ میری یادداشت بہت کمزور تھی۔ اول تو کوئی چیز یاد ہی نہیں ہوتی  
تھی اگر ہو بھی جاتی تو کچھ ہی دنوں بعد بھول جاتی۔ حافظے کی کمزوری کا یہ  
علم تھا کہ گھر میں چیزیں رکھ کر بھول جاتی۔ جسکی وجہ بہت پریشانی کا سامنا کرنا  
پڑتا۔ گھروالے میری اس عادت سے بے زار تھے۔ بارہا والدہ سے  
ڈانٹ بھی پڑتی یوں مجھے گھروالوں کے سامنے شرمندگی بھی اٹھانا پڑتی۔  
جب میں نے تعویذاتِ عطاریہ کے ذریعے بیماروں کی شفایاںی، پریشان حالوں  
کی خوشحالی، بے جا مقدمات سے خلاصی اور قرضوں کے بوجھ تلنے دے فرسودہ  
حال لوگوں کی آسودہ حالی کے ایمان افروز واقعات سننے تو مجھے بھی امید کی کرن  
نظر آنے لگی۔ میں نے حافظے کے لیے بستے سے تعویذات منگوائے اور بتائے  
ہوئے طریقہ کے مطابق استعمال کرنا شروع کر دیے۔ **الْحَمْدُ لِلّٰهِ عَزَّوَجَلَّ**  
تعویذاتِ عطاریہ کی برکت سے میرا حافظہ قوی ہو گیا۔ اب کوئی بھی چیز یاد  
کرتی ہوں تو فوراً یاد ہو جاتی ہے۔

اللّٰهُ عَزَّوَجَلَّ کی امیر اہلسنت پیر رحمت ہوا وران کے صدقے ہماری مفرت ہو۔

**صَلَوٰةٌ عَلَى الْحَبِيبِ!      صَلَّى اللّٰهُ تَعَالٰى عَلٰی مُحَمَّدٍ**

## آپ بھی مَدْنِیٰ ماحول سے وابستہ ہو جائیے

خر بوزے کو دیکھ کر خربوزہ رنگ پکڑتا ہے، تل کو گلاب کے پھول میں رکھ دو تو اُس کی صحبت میں رہ کر گلابی ہو جاتا ہے۔ اسی طرح تبلیغ قرآن و سنت کی عالمگیر غیر سیاسی تحریک دعوتِ اسلامی کے مَدْنِیٰ ماحول سے وابستہ ہو کر عاشقانِ رسول کی صحبت میں رہنے والا بے وقت پتھر بھی اللہ عز و جل اور اس کے رسول صَلَّی اللہ تعالیٰ علیہ وآلہ وسلم کی مہربانی سے انمول ہیراں بن جاتا، خوب جگدا تا اور ایسی شان سے پیکِ اجل کو لبیک کہتا ہے کہ دیکھنے سننے والا اس پر رشک کرتا اور ایسی ہی موت کی آرزو کرنے لگتا ہے۔ آپ بھی تبلیغ قرآن و سنت کی عالمگیر غیر سیاسی تحریک دعوتِ اسلامی کے مَدْنِیٰ ماحول سے وابستہ ہو جائیے۔ اپنے شہر میں ہونے والے دعوتِ اسلامی کے ہفتہ وار سُفُوں بھرے اجتماع میں شرکت اور راہ خدا میں سفر کرنے والے عاشقانِ رسول کے مَدْنِیٰ قافلوں میں سفر کیجئے اور شیخ طریقت امیرِ اہلسنت دامت برکاتُہُمُ الْعَالِیَہ کے عطا کر دہ مَدْنِیٰ انعامات پر عمل کیجئے، ان شاء اللہ عز و جل آپ کو دونوں جہاں کی ڈھیروں بھلائیاں نصیب ہوں گی۔

مقبول جہاں بھر میں ہو دعوتِ اسلامی

صدقة تجھے اے رپ غفار مدینے کا

## غور سے پڑھ کر یہ فارم پُر کر کے تفصیل لکھ دیجئے

جو اسلامی بھائی فیضانِ سفت یا امیرِ اہلسنتِ دامت برکاتہم العالیہ کے دیگر گشتوں رسائل سن یا پڑھ کر، بیان کی کیست سن کر یا ہفتہ وار، صوبائی و بنین الاقوامی اجتماعات میں شرکت یا مدنی قافلوں میں سفر یا دعوتِ اسلامی کے کسی بھی مدنی کام میں شمولیت کی برکت سے مدنی ماحول سے وابستہ ہوئے، زندگی میں مدنی انقلاب برپا ہوا، نمازی بن گئے، داڑھی، عمامہ وغیرہ سچ گیا، آپ کو یا کسی عزیز کو حیرت انگیز طور پر صحت ملی، پریشانی دوڑھوئی، یا مرتبے وقت کَلِمَة طَيِّبَة نصیب ہوا یا اچھی حالت میں روح قبض ہوئی، مرحوم کو اچھی حالت میں خواب میں دیکھا، بھارت وغیرہ ہوئی یا تعلیمیاتِ عطاریہ کے ذریعے آفات و مکایت سے نجات ملی ہو تو ہاتھوں ہاتھ اس فارم کو پُر کر دیجئے اور ایک صفحے پر واقع کی تفصیل لکھ کر اس پتے پہنچو کر احسان فرمائیے ”مجلس المدینۃ العلمیۃ“، عالمی مدنی مرکز فیضانِ مدینۃ محلہ سودا گران، پرانی سبزی منڈی باب المدینہ کراچی۔“  
نام مخ ولدیت: عمر کن سے مرید یا طالب ہیں

خط ملٹے کا پا

فون نمبر (مع کوڈ): ای میل ایڈریس

انقلابی کیست یا رسالہ کا نام: سنہ، پڑھنے یا واقعہ رومنا ہونے کی تاریخ  
ہمینہ اسال: کتنے دن کے مدنی قافلے میں سفر کیا:  موجودہ تنقیبی  
ذمہ داری: مئند رجہ بالاذرائع سے جو برکتیں حاصل ہوئیں، فلاں فلاں برائی چھوٹی  
وہ تفصیل اور پہلے کے عمل کی کیفیت (اگر عبرت کے لیے لکھنا چاہیں) (مثلاً فیشن پرسی، ڈیکٹی وغیرہ اور  
امیرِ اہلسنتِ دامت برکاتہم العالیہ کی ذات مبارکہ سے ظاہر ہونے والی برکات و کرامات  
کے ”ایمان افروز واقعات“ مقام و تاریخ کے ساتھ ایک صفحے پر تفصیلًا تحریر فرمادیجئے۔

## مَدْنَى مشورہ

الْحَمْدُ لِلّٰهِ عَزَّ وَجَلَّ شَيْخ طریقت، امیر الہستت حضرت علامہ مولانا ابو بلاط  
محمد الیاس عطار قادری رضوی دامت برکاتہم العالیہ در حاضر کی وہ یگانہ روزگار  
ہستی ہیں کہ جن سے شرف بیعت کی برکت سے لاکھوں مسلمان گناہوں بھری زندگی سے  
تائب ہو کر اللہ رحمن عز و جل کے احکام اور اس کے پیارے حبیب لبیب صلی اللہ تعالیٰ  
علیہ والہ وسلم کی مشتوثوں کے مطابق پر سکون زندگی بس رکر ہے ہیں۔ خیر خواہی مسلم کے  
مقدّس جذبہ کے تحت ہمارا مدنی مشورہ ہے کہ اگر آپ ابھی تک کسی جامع شرائط پیر صاحب  
سے بیعت نہیں ہوئے تو شیخ طریقت، امیر الہستت دامت برکاتہم العالیہ کے فیوض و  
برکات سے مُسْتَفِید ہونے کے لیے ان سے بیعت ہو جائیے۔ ان شاء اللہ عز و جل دُنیا و  
آخرت میں کامیابی و سرخروئی نصیب ہوگی۔

## مرید بنی کاظمیہ


اگر آپ مرید بننا چاہتے ہیں، تو اپنا اور جن کو مرید یا طالب بنانا چاہتے ہیں ان کا  
نام نیچے ترتیب وار مع ولدیت و عمر لکھ کر ”مکتب مجلس مکتوبات و تعویذات عطا“ یہ، عالی  
مدنی مرکز فیضان مدینہ محلہ سودا گران پرانی سبزی منڈی باب المدینہ (کراچی)“ کے  
پتے پر روانہ فرمادیں، تو ان شاء اللہ عز و جل انہیں بھی سلسلہ قادریہ رضویہ عطا ریہ میں داخل کر  
لیا جائے گا۔ (پا انگریزی کے سپیشل حروف میں لکھیں)

E.Mail : Attar@dawateislami.net

﴿۱﴾ نام و پتالیں سے اور بالکل صاف لکھیں، غیر مشہور نام یا الفاظ پر لازماً اعراب لگائیں۔  
اگر تمام ناموں کیلئے ایک ہی پتا کافی ہو تو دوسرا پتا لکھنی کی حاجت نہیں۔ ﴿۲﴾ ایڈریس میں محرم یا  
سر پرست کا نام ضرور لکھیں ﴿۳﴾ الگ الگ مکتوبات منگوانے کیلئے جوابی لفافے ساتھ ضرور  
ارسال فرمائیں۔

نمبر شمار	نام	بن ا	مردا	عورت	باپ کا نام	عمر	مکمل ایڈریس

مَدْنَى مشورہ: اس فارم کو محفوظ کر لیں اور اس کی مزید کا پیاس کروالیں۔



إِن شَاءَ اللَّهُ عَزَّ وَجَلَّ  
اسلامی بہنوں میں مدنی انقلاب ( حصہ ۵ )

# انوکھی کمائی

اور دیگر مدنی بہاریں

عنقریب پیش کیا جائے گا۔

## بِكْتَبَةِ الْمَدِينَةِ كُنْ ثَانِيُّ

- کراچی: فیض گورنمنٹ ہاؤس، فیض روڈ، سکھر ٹاؤن، کراچی، سندھ - 051-55537855
- 021-32203311
- 042-37311679
- چکوال: چکوال گورنمنٹ ہاؤس، چکوال، سندھ - 041-2632025
- 068-55716866
- 0244-4362145
- کراچی: چکریوار، سینٹرل، فیض روڈ، کراچی، سندھ - 068274-37212
- 071-5619195
- 022-2620122
- سکھر گورنمنٹ ہاؤس، فیض روڈ، سکھر ٹاؤن، کراچی، سندھ - 055-4225653
- 061-4511102
- 044-2550767
- 048-00071288
- 021-34921389-93 Ext: 1284
- فیضان ندی، محلہ سورا گران، پاری بزری منڈی، باب المدینہ (کراچی)

Web: [www.dawateislami.net](http://www.dawateislami.net) / Email: [ilmia@dawateislami.net](mailto:ilmia@dawateislami.net)

**بِكْتَبَةِ الْمَدِينَةِ**  
(کراچی)